











# जिला अस्पताल से जेब कतरा गिरफ्तार

टीकमगढ़, देशबन्धु। जिला अस्पताल परिसर से मंगलवार को दो लड़कों को जेब से पैसे निकालते हुए पकड़ा गया। इस दौरान जैसे ही अस्पताल में मौजूद लोगों ने उन्हें पकड़ा तो एक आरोपी छूटकर भाग निकला। दूसरे युवक को पकड़कर अस्पताल के सुरक्षा गार्ड्स के हवाले कर दिया। सुरक्षा गार्ड आरोपी युवक को अस्पताल परिसर में बनी पुलिस चौकी में ले गए। आरोपी को कोतवाली पुलिस के हवाले कर दिया गया। अस्पताल में पदस्थ सुरक्षा गार्ड इंचार्ज सद्दाम खान, गार्ड विवेक

अहिरवार ने बताया कि बलदेवगढ़ थाना क्षेत्र के दुर्गानगर गांव से रामकिशन लोधी अपने पिता का इलाज कराने जिला अस्पताल आया था। इसी दौरान अस्पताल परिसर में चोरी की फिराक में घूम रहे दो लड़कों ने रामकिशन लोधी की जेब से 3 हजार रूपए चोरी कर लिए। रामकिशन ने जेब से पैसे निकाल रहे लड़कों को पकड़ लिया। इस दौरान एक आरोपी मौके से भाग निकला। जबकि दूसरे को पकड़कर अस्पताल परिसर में बनी पुलिस चौकी में ले

गए। पूछताछ में आरोपी ने अपना नाम वीरेंद्र पिता हनुमान अहिरवार निवासी हनुमान सागर थाना कोतवाली बताया। मौके से भाग निकले दूसरे आरोपी का नाम तेजा अहिरवार निवासी रौरैया मोहल्ला बताया गया है। सुरक्षा गार्ड इंचार्ज सद्दाम खान ने बताया कि अस्पताल चौकी पुलिस ने तत्काल इसकी सूचना कोतवाली पुलिस को दी। आरोपी वीरेंद्र अहिरवार को कोतवाली पुलिस के हवाले कर दिया गया। फिलहाल पुलिस आरोपी से पूछताछ में जुटी है। दूसरे आरोपी की तलाश की जा रही है। पुलिस ने तलाशी के दौरान आरोपी युवक के कब्जे से कुछ पैसे भी बरामद किए हैं।



# गलत साइड से जा रहे डंपर ने कुचला, आरोपी चालक गिरफ्तार

टीकमगढ़, देशबन्धु। कोतवाली थाने में पदस्थ आरक्षक यशवंत यादव की सोमवार-मंगलवार की दरमियानी रात करीब 1 बजकर 5 मिनट पर सड़क हादसे में मौत हो गई। कलेक्ट्रेट से अस्पताल की तरफ आते समय गलत साइड से आ रहे तेज रफ्तार डंपर ने उन्हें कुचल दिया। हादसे में घटनास्थल पर ही आरक्षक ने दम तोड़ दिया। घटना के संबंध में पुलिस अधीक्षक रोहित काशवानी ने बताया कि सोमवार रात मर्ग के सिलसिले में कोतवाली थाने में पदस्थ आरक्षक यशवंत यादव हॉस्पिटल गए थे। इसके बाद वह एटीएम से रूपए निकालने गए। रूपए निकालने के बाद लौट कर हॉस्पिटल की ओर आते समय चौराहे पर गलत साइड से जा रहे तेज रफ्तार डंपर ने रात करीब 1:05 बजे आरक्षक को कुचल दिया। इस



हादसे में मौके पर ही आरक्षक को मौत हो गई। घटना की जानकारी मिलते ही कोतवाली थाना प्रभारी मौके पर पहुंचे और कॉन्स्टेबल यशवंत को उठाकर जिला अस्पताल ले गए। परीक्षण के बाद डॉक्टरों ने उन्हें मृत घोषित कर दिया। इसके बाद पुलिस के आला अधीकारियों ने मृतक के परिजनों को घटना की सूचना दी। कोतवाली थाना प्रभारी ने बताया कि आरक्षक यशवंत यादव सागर जिले के निवासी हैं। घटना की सूचना मिलते ही उनके परिजन टीकमगढ़ पहुंचे। पोस्टमार्टम के बाद शव परिजनों को सौंप दिया गया है। इस घटना से पूरे पुलिस विभाग में शोक का माहौल है। पुलिस ने दोषी डंपर चालक को गिरफ्तार करके डंपर जप्त कर लिया है। फिलहाल पुलिस पूरे मामले की जांच में जुटी है।

## आदेश की धज्जियां उड़ा रहे जिम्मेदार अधिकारी एसडीएम, तहसीलदार सहित नपाधिकारी मुख्यालय पर नहीं करते निवास



नगर पालिका अधिकारी अरविंद तिवारी सहित तमाम विभाग के अधिकारी जिला निर्वाचन अधिकारी एवं जिला कलेक्टर के आदेशों का पालन नहीं कर मुख्यालय पर निवास नहीं कर रहे हैं। इन अधिकारियों के द्वारा टीकमगढ़ अथवा छतरपुर से अपडाउन किए जाने की वजह से कर्मचारी मनमाने समय पर दफ्तर पहुंचते हैं। शासन द्वारा बलदेवगढ़ मुख्यालय पर निवास करने के लिए एसडीएम एवं तहसीलदार को लाखों रूपए की लागत से शासकीय आवास तो मुहैया कराए गए हैं। लेकिन बलदेवगढ़ एसडीएम एवं तहसीलदार पीयूष दीक्षित की वहां रहने में रुचि नहीं दिखाई दे रही है, जिससे आवासीय कार्यालय सुनसान पड़े रहते हैं। एसडीएम और तहसीलदार जिला मुख्यालय पर निवास बनाए हुए हैं तो वहीं सीएमओ छतरपुर मुख्यालय पर अपना निवास बनाए हुए हैं, जो प्रतिदिन अप डाउन करते हैं। कार्यालय में पूछने पर सफिकट हाउस या फ्लैट में होने का बताते हैं। जब हमारी टीम ने सोमवार को रात्रि 9:03 पर एसडीएम कार्यालय पहुंच कर देखा तो वहां पर केवल एक चौकीदार मौजूद था। चौकीदार से पूछा कि कार्यालय में रात्रि में कौन रहता है, तो उसका कहना था कि केवल एक चौकीदार ही मौजूद रहता है साहब तो टीकमगढ़ यह सफिकट हाउस में होंगे। इसके बाद 9:10 पर एसडीएम एवं तहसील बंगले पर देखा तो वहां पर ताला लगा था और तहसील कार्यालय में केवल दो चौकीदार ही मौजूद थे। जब सफिकट हाउस में देखा तो वहां पर कोई भी अधिकारी मौजूद नहीं था।

नगर पालिका अधिकारी अरविंद तिवारी सहित तमाम विभाग के अधिकारी जिला निर्वाचन अधिकारी एवं जिला कलेक्टर के आदेशों का पालन नहीं कर मुख्यालय पर निवास नहीं कर रहे हैं। इन अधिकारियों के द्वारा टीकमगढ़ अथवा छतरपुर से अपडाउन किए जाने की वजह से कर्मचारी मनमाने समय पर दफ्तर पहुंचते हैं। शासन द्वारा बलदेवगढ़ मुख्यालय पर निवास करने के लिए एसडीएम एवं तहसीलदार को लाखों रूपए की लागत से शासकीय आवास तो मुहैया कराए गए हैं। लेकिन बलदेवगढ़ एसडीएम एवं तहसीलदार पीयूष दीक्षित की वहां रहने में रुचि नहीं दिखाई दे रही है, जिससे आवासीय कार्यालय सुनसान पड़े रहते हैं। एसडीएम और तहसीलदार जिला मुख्यालय पर निवास बनाए हुए हैं तो वहीं सीएमओ छतरपुर मुख्यालय पर अपना निवास बनाए हुए हैं, जो प्रतिदिन अप डाउन करते हैं। कार्यालय में पूछने पर सफिकट हाउस या फ्लैट में होने का बताते हैं। जब हमारी टीम ने सोमवार को रात्रि 9:03 पर एसडीएम कार्यालय पहुंच कर देखा तो वहां पर केवल एक चौकीदार मौजूद था। चौकीदार से पूछा कि कार्यालय में रात्रि में कौन रहता है, तो उसका कहना था कि केवल एक चौकीदार ही मौजूद रहता है साहब तो टीकमगढ़ यह सफिकट हाउस में होंगे। इसके बाद 9:10 पर एसडीएम एवं तहसील बंगले पर देखा तो वहां पर ताला लगा था और तहसील कार्यालय में केवल दो चौकीदार ही मौजूद थे। जब सफिकट हाउस में देखा तो वहां पर कोई भी अधिकारी मौजूद नहीं था।

## गैर जरूरी पुलिसियों का निर्माण करा रहा ठेकेदार

टीकमगढ़, देशबन्धु। जिले की जनपद पंचायत जतारा अंतर्गत ग्राम पंचायत देवखा में ग्राम धामना से सैराई पहुंच मार्ग पर समतल भूमि पर दो पुलिसियों का निर्माण कार्य ठेकेदार द्वारा किया जा रहा है। ग्रामीणों ने आरोप लगाए हैं कि जिस स्थान पर इन पुलिसियों का निर्माण कार्य कराया जा रहा है, वहां पर पानी की निकासी बिल्कुल भी नहीं है। जेसीबी मशीन से खाई खोद कर तीन तीन पाईपों को लगाया गया है।

## सुर्खबि की सूचना पर पुलिस ने ग्राम बछौड़ा से पकड़ी अंग्रेजी और देशी शराब अंधेरे का फायदा उठाकर भागने में कामयाब रहा आरोपी रज्जन

दिगौड़ा, देशबन्धु। पुलिस ने सुर्खबि की सूचना पर कार्रवाई करते हुए सोमवार की रात को ग्राम बछौड़ा से बड़ी मात्रा में देशी व अंग्रेजी शराब को जप्त किया है। अंधेरे का फायदा उठाकर आरोपी मौके से भाग गया। पुलिस ने आरोपी के खिलाफ धारा 34 (2) के तहत मामला पंजीबद्ध कर विवेचना में लिया। थाना प्रभारी अनुमेहा गुप्ता ने बताया कि सोमवार की रात करीब 8 बजे क्षेत्र भ्रमण के दौरान सुर्खबि द्वारा सूचना मिली थी कि ग्राम बछौड़ा में एक व्यक्ति अपने मकान से अवैध शराब बेच रहा है। तत्काल थाना से पुलिस बल को बुलाकर सुर्खबि के बताए स्थान पर रेड कार्रवाई किए जाने पर वहां पर एक व्यक्ति रज्जन घोष निवासी बछौड़ा शराब की एक पेटी लिए हुए दिखा। पुलिस को देखते ही व्यक्ति अंधेरे का फायदा उठाकर खेतों

की तरफ भाग गया। पुलिस को उसके मकान के बाहर खुली दालान की तलाशी लेने पर 6 पेटी अंग्रेजी शराब, 6 पेटी देशी शराब व 12 बिस्किटों के न रखी हुई मिलीं। पुलिस ने कार्रवाई कर कुल 114 लीटर कीमत 53040 रूपए की अवैध देशी व अंग्रेजी शराब को आरोपी रज्जन घोष के मकान की दालान से जप्त किया। आरोपी के विरुद्ध धारा 34 (2) के तहत मामला पंजीबद्ध कर आरोपी की तलाश शुरू कर दी गई है। इस कार्यवाही में थाना प्रभारी अनुमेहा गुप्ता, एसआई नीरज लोधी, एसआई मुन्नालाल, प्रधान आरक्षक रंजीत सिंह, मुकेश राय, केशव यादव चालक, आरक्षक सलमान खान, पंकज साहू, शिवा चहर, महिला आरक्षक शिवालिका अवस्थी की मुख्य भूमिका रही।

## शराब के नशे में चाचा ने भतीजी से की मारपीट

दिगौड़ा, देशबन्धु। थाना क्षेत्र अंतर्गत ग्राम विद्या में शराब पीकर आए व्यक्ति ने अपनी भतीजी के साथ मारपीट कर दी। पीड़िता ने अपनी मां के साथ पुलिस थाने में रिपोर्ट दर्ज कराई है। शिकायत पर पुलिस मामले की जांच कर रही है। फरियादी महिला रेखा वंशकार पत्नी राजू वंशकार 30 साल निवासी विद्या ने अपनी पुत्री कुमारी काजल वंशकार के साथ पुलिस थाने में आकर रिपोर्ट करके बताया कि 16 अक्टूबर की रात करीब 8 बजे उसका देवर रहीश वंशकार शराब पीकर आया और ककिया समुद्र से विवाद करने लगा। फरियादी महिला को पुत्री काजल ने दोनों को विवाद करने से मना किया तो रहीश वंशकार ने काजल के साथ मारपीट कर दी। पीड़िता की रिपोर्ट पर पुलिस ने मामले की जांच शुरू कर दी है।

## शासकीय प्राथमिक और माध्यमिक शाला मझगुंवा में उपस्थित नहीं हो रहे छात्र

# स्कूल में नाम लिखवा कर निजी में बच्चों को भेज रहे अभिभावक



### अखंड यादव

बलदेवगढ़, देशबन्धु। हम लोग तो यहां अपना समय काट रहे हैं। मझगुंवा गांव में कोई भी बच्चा पढ़ना नहीं चाहता है। यह कहना है शासकीय प्राथमिक एवं माध्यमिक शाला मझगुंवा के प्रभारी अध्यापक मनीष कुमार तिवारी का, शासन प्रशासन द्वारा शिक्षा की गुणवत्ता और सरकारी स्कूलों में बच्चों की संख्या में बढ़ाने के लिए स्कूल चलो अभियान चला कर लाखों रूपए खर्च किए गए हैं। इस अभियान में स्कूल के शिक्षकों सहित शिक्षा विभाग के उच्च अधिकारियों को भी समय-समय पर बच्चों की संख्या बढ़ाने के लिए प्रयास करने थे। लेकिन स्कूल चलो अभियान का असर सरकनपुर संकुल अंतर्गत शासकीय प्राथमिक एवं माध्यमिक शाला मझगुंवा में नहीं दिख रहा है। प्राथमिक एवं माध्यमिक शाला मझगुंवा में कक्षा 1 से 8 तक 153 बच्चा दर्ज है। यहां पर तीन शिक्षक एवं तीन अतिथि शिक्षक पदस्थ हैं। इन शिक्षकों की रुचि बच्चों की पढ़ाई में नहीं होने के कारण स्कूल में केवल 9



बच्चे ही उपस्थित हो रहे हैं। शाला शिक्षकों द्वारा पढ़ाई नहीं करने से इन मासूमों का भविष्य चौपट हो रहा है। अभिभावकों का आरोप है कि यहां पदस्थ शिक्षक स्कूल के ऑफिस में बैठे रहते हैं। बच्चों को कुछ भी

नहीं पढ़ाते हैं। यहां पदस्थ प्रभारी मनीष कुमार तिवारी एवं अन्य शिक्षकों के समय से नहीं स्कूल नहीं पहुंचने से अधिकांश छात्र-छात्राएं घर लौट जाते हैं। यही कारण है कि प्राथमिक एवं माध्यमिक शाला में केवल 9 छात्र

उपस्थित हो रहे हैं। ग्रामीण ने बताया कि अतिथि शिक्षक रितु पुरोहित स्कूल शुरू होने से आज तक स्कूल नहीं आई है। शाला प्रभारी द्वारा हाजरी रजिस्टर पर उनके हस्ताक्षर किए जाते हैं। प्राथमिक एवं माध्यमिक शाला में मझगुंवा में बच्चों की कम उपस्थिति को लेकर शाला प्रभारी मनीष कुमार तिवारी ने बताया कि यहां कोई बच्चा पढ़ना नहीं चाहता है। अधिकांश बच्चे नाम इस स्कूल में लिखवा कर प्राइवेट स्कूल में पढ़ते हैं। आज बच्चों की संख्या कम इस वजह से है कि गांव में एक भंडारा चल रहा है। आज 70 बच्चे स्कूल में उपस्थित हुए थे जो भंडारे में खाना खाने के लिए चले गए हैं। हम लोगों को भी निमंत्रण है, हम लोग भी खाना खाने जाएंगे। बच्चों की उपस्थिति बढ़ाने के लिए हम लोग कोई प्रयास नहीं कर सकते हैं। विचारणीय प्रश्न है कि प्रशासन द्वारा स्कूलों में ही बच्चों को मध्याह्न भोजन बनवाया जाता है तो भंडारे में इन मासूम बच्चों को खाने की क्या जरूरत पड़े गई। अगर बच्चों की सेहत के साथ कुछ हुआ तो इसका जिम्मेदार कौन होगा।

## संवेदनशील गांवों में पुलिस ने निकाला फ्लैग मार्च

# यूपी पुलिस और सशस्त्र पुलिस बल के साथ जिला पुलिस की संयुक्त पहल

टीकमगढ़, देशबन्धु। विधानसभा चुनाव 2023 आचार संहिता के तहत टीकमगढ़ जिले में पुलिस अधीक्षक रोहित काशवानी के निर्देशन एवं अतिरिक्त पुलिस अधीक्षक सीताराम सासल्या के मार्गदर्शन में मंगलवार को बड़ागांव धसान थाना अंतर्गत परिया डोमिनेशन फ्लैग मार्च संवेदनशील गांव में किया गया। फ्लैग मार्च के दौरान एसडीओपी टीकमगढ़ राहुल कटरे, उत्तर प्रदेश के ललितपुर जिले के महरोनी सीओ आर पी सिंह, थाना प्रभारी बड़ागांव निरीक्षक त्रिवेन्द्र त्रिवेदी, सीआईएसएफकंपनी प्रभारी श्री सिंह के साथ बड़ागांव के संवेदनशील मतदान केंद्रों के नंबर, अंतोरा, अजनौर, अतरिया, ककरवाहा, मोखरा, बड़ागांव, ऊमरी, हैदरपुर



आदि अन्य ग्रामों में फ्लैग मार्च टीकमगढ़ पुलिस, उत्तर प्रदेश पुलिस, सीआईएसएफ, सशस्त्र पुलिस बल के साथ संयुक्त रूप से किया गया। फ्लैग मार्च के दौरान लोगों को विश्वास पर्व वितरित की गई

## खरगापुर विधानसभा के संवेदनशील मतदान केंद्रों पर पहुंचे कलेक्टर और पुलिस अधीक्षक

# आमजनों से संवाद करके किया विश्वास पर्वियों का वितरण

टीकमगढ़, देशबन्धु। कलेक्टर अवधेश शर्मा एवं पुलिस अधीक्षक रोहित काशवानी मंगलवार 17 अक्टूबर को थाना कुडीला अंतर्गत ग्राम चंद्रपुरा, कुडीला, चंदेरी, भानपुरा, देरी, दोह के संवेदनशील मतदान केंद्रों का भ्रमण कर आमजनों से जन संवाद कर विश्वास पर्वियों का वितरण करके निष्पक्ष मतदान कराने का आश्वासन देकर बिना डर भय के स्वेच्छ से मतदान करने के लिए प्रोत्साहित किया गया। भ्रमण के दौरान थाना प्रभारी उप निरीक्षक कुडीला बुजेंद्र सिंह घोष व चौकी प्रभारी देरी चंदन सिंह सहित पुलिस स्टाफ एवं मतदान केंद्रों के बीएलओ, ग्राम पंचायत सरपंच सहित आमजन उपस्थित रहे।

## नामांकन में अभ्यर्थी सहित 5 व्यक्तियों को ही मिलेगा प्रवेश: जिला निर्वाचन अधिकारी

# चुनाव अधिकारियों व तकनीकी दलों का प्रशिक्षण सम्पन्न

टीकमगढ़, देशबन्धु। कलेक्टर एवं जिला निर्वाचन अधिकारी अवधेश शर्मा की अध्यक्षता में जिला पंचायत के सभाकक्ष में विधानसभा आम निर्वाचन 2023 के लिये जिले की तीनों विधानसभा क्षेत्रों के रिटर्निंग ऑफिसरों एवं सहायक रिटर्निंग ऑफिसरों तथा तकनीकी दलों को नाम निर्देशन के संबंध में आवश्यक प्रशिक्षण दिया गया। प्रशिक्षण के दौरान नाम निर्देशन की विधानसभा क्षेत्रों के रिटर्निंग ऑफिसरों एवं सहायक रिटर्निंग ऑफिसरों तथा तकनीकी दलों को नाम निर्देशन की आवश्यक प्रारूप तैयार करने, नाम निर्देशन के दौरान सावधानी बरतने के विभिन्न पहलुओं पर प्रशिक्षण दिया। साथ ही कलेक्टर श्री शर्मा के द्वारा भी नाम निर्देशन पत्रों की संवीक्षा, प्रतीक आवंटन के संबंध में आयोग के दिशा-निर्देशों की जानकारी सभी के साथ साझा की। ज्ञातव्य है कि विधानसभा आम निर्वाचन 2023 अंतर्गत नाम निर्देशन की प्रक्रिया प्रारंभ होने की तिथि 21 अक्टूबर, नाम निर्देशन जमा करने की अंतिम तिथि 30 अक्टूबर, नाम निर्देशन की संवीक्षा



की तिथि 31 अक्टूबर तथा नाम निर्देशन वापसी की तिथि 2 नवम्बर है। भारत निर्वाचन आयोग के निर्देशों के अनुसार विधानसभा निर्वाचन 2023 में नामांकन पत्र दाखिल करते समय उम्मीदवार सहित केवल 5 व्यक्तियों के प्रवेश की अनुमति होगी। नामांकन पत्र दाखिल करने के लिए उम्मीदवार रिटर्निंग ऑफिसर कार्यालय से 100 मीटर की परिधि में केवल तीन वाहनों का उपयोग कर सकेंगे। आयोग ने 100 मीटर की परिधि को स्पष्ट रूप से

चिन्हित किया है। अभ्यर्थी तथा 4 अन्य अधिकृत व्यक्तियों को ही नामांकन पत्र दाखिल करते समय प्रवेश दिया जायेगा। कानून व्यवस्था के लिए पुलिस अधिकारी व कर्मचारियों को तैनात किया जायेगा। लोक प्रतिनिधित्व अधिनियम 1951 की धारा 33 की उपधारा 6 के अधीन एक ही निर्वाचन क्षेत्र में निर्वाचन के लिए किसी अभ्यर्थी द्वारा, उसकी ओर से अधिकतम केवल 4 नामांकन पत्र प्रस्तुत किये जा सकेंगे। नामांकन पत्र के

साथ निर्धारित निक्षेप राशि तथा घोषणा पत्र दाखिल करना आवश्यक होगा। इस अवसर पर रिटर्निंग ऑफिसर एवं एसडीएम जतारा लोकेन्द्र सिंह सरल, उप जिला निर्वाचन एवं डिप्टी कलेक्टर श्रीमती दीपाश्री गुप्ता, रिटर्निंग ऑफिसर एवं एसडीएम टीकमगढ़ संजय दुबे, रिटर्निंग ऑफिसर एवं एसडीएम बलदेवगढ़ विजय कुमार सेन, सहायक रिटर्निंग ऑफिसर, मास्टर ट्रेनर, नाम निर्देशन में नियुक्त कर्मचारियों सहित संबंधित अधिकारी उपस्थित रहे।



